

## Bygdarráðsfundur - stytt

### Hvalbiar Kommuna

Dagfesting: 25.02.2019 kl. 17.30

Á fundi: Janus Thomsen  
Eir J. Norðberg  
Niels Olaf Eyvindsson  
Gunnhild Mortensen  
Rúni Thomsen  
Sten Spange Larsen

Ikki møtt: Magni Bertholdsen

Skrivari: Johanna B. Djurhuus

#### 1. Umsókn um fíggarligan stuðul til verkætlan 2019 frá bóltfelagnum Royn.

Søkt verður um stuðul til setan av høvuðsungdómsvenjara til bóltfelagið Royn.

##### **Fíggarnevndin 25.02.2019:**

Nevndin mælir til at stuðla bóltfelagnum Royn við kr. 150.000,- tilsamans í 2019.

##### **Avgerð:**

Samtykt varð við fimm atkvøðum fyri at fylgja tilmælinum hjá nevndini.

#### 2. Umsókn um stuðulsískoyti til ferðaleiðaraskeið.

Skeiðið kostar kr. 6.000 fyri hvønn luttakara.

##### **Avgerð:**

Samtykt við fimm atkvøðum fyri at stuðla hesum við kr. 4.000 fyri hvønn luttakara úr kommununi.

#### 3. Hoyringsskriv frá Heilsufrøðiligu Starvsstovuni.

Hoyringsskriv frá HFS í sambandi við umsókn frá P/F Bakkafrost Farming um loyvi til nýtt aliðki á Hvalbiarfirði, nevnt A-23.

##### **Avgerð:**

Samtykt at siga frá, at Hvalbiar Kommuna onga viðmerking hevur til ætlanina / umsóknina.

#### 4. Umsókn um sundurbýti av matr. nr. 180a, Hvalba til ummælis.

Søkt verður um loyvi at býta umleið 815 m<sup>2</sup> frá matr. nr. 180a.

##### **Avgerð:**

Samtykt varð einmælt at viðmæla umsóknini um sundurbýti.

**5. Umsókn um marknaumskipan millum matr. nr. 431a og 431c, Sandvík til ummælis.**

Søkt verður um at fáa framt marknaumskipan millum eigindómarnar 431a og c.

**Avgerð:**

Einmælt samtykt at viðmæla umsóknini um marknaumskipan.

**6. Góðkenning av roknskapi hjá Hvalbiar skúlabókasavni.**

Roknskapurin hjá skúlabókasavninum javnvigar við kr. 51.137,00.

**Avgerð:**

Einmælt samtykt at góðkenna roknskapin hjá Hvalbiar skúlabókasavni 2018.

Janus Thomsen luttók ikki í viðgerðini av moldgoymsluni í Prestfjalli og Sten Spange Larsen luttók ikki í viðgerðini av moldgoymsluni í Sandvík.

**7. Tyrvingarplássini í sóknini.**

Skriv frá Hagastýrinum fyri Prestfjall og skriv frá Jóhan Eli Poulsen vegna Sandvíkshagan.

**Tekniska nevnd 09.02.2019:**

Nevndin mælir til at góðtaka uppskotini frá Prestfjalli og Sandvíkshaganum fyri 3 ár, við møguleika at endurskoða avtalurnar fyri tyrvingarplássini.

**Fíggjarnevndin 25.02.2019:**

Nevndin mælir til, at gjaldið til Prestfjall verður kr. 12.500,- um árið. Viðvíkjandi uppskoti frá Sandvíkshaganum, varð samtykt at beina málið aftur í nevnd við tí grundgeving, at økið ikki er umhvørvisgóðkent.

**Avgerð:**

Samtykt við trimum atkvøðum fyri at fylgja tilmælinum hjá Fíggjarnevndini viðv. moldgoymsluni í Prestfjalli.

Samtykt varð einmælt at fylgja tilmælinum hjá Fíggjarnevndini viðvíkjandi moldgoymsluni í Sandvík.

**8. Landstøð og leigusáttmáli við P/F Bakkafrost.**

Uppskot um leigusáttmála millum Hvalbiar Kommunu og P/F Bakkafrost til viðgerðar.

Fyribils landstøð: Ætlanin er í fyrstu at flyta ein prám suður, ið skal liggja í hylinum í Nesi sum fyribils landstøð.

**Vega- og havnanevndin 23.02.2019:**

Nevndin mælir til, at um fyribils landstøðin skal liggja í hylinum í Nesi, so eigur leigusáttmálin fyri alt økið at byrja, tá hesin prámur verður lagdur har.

**Fíggjarnevndin 25.02.2019:**

Samtykt varð einmælt at mæla til at góðkenna fyribils loysn við landstøð og at Vega- og havnanevndin fær heimild til at samráðast víðari við Bakkafrost um leigusáttmálan, sum so verður lagdur fyri bygdarráðið aftur til endaliga støðutakan.

**Avgerð:**

Einmælt samtykt at fylgja tilmælinum hjá Fíggjarnevndini.

**9. Innkomin tilboð uppá ljóskastarar til Hvalbiar havnalag.**

Trý tilboð eru innkomin uppá ljóskastarar til Hamranes.

Bærendsen Teknik:	MaxiPro 800W/120.000 lumen/5000	kr. 16.488 pr. stk. u/MVG
Foss-El:	MaxiPro 800W/120.000 lumen/5000	kr. 16.900 pr. stk. u/MVG
	Philips OptiVision LED gen2	kr. 24.900 pr. stk. u/MVG
MR-EL:	Nordic North (Jupiter) 121.500 lumen	kr. 18.200 pr. stk. u/MVG
	MaxiPro 960W/144.000 lumen	kr. 19.900 pr. stk. u/MVG

**Vega- og havnanevndin 07.02.2019:**

Nevndin mælir til at taka av tilboðnum frá MR-EL uppá 2 stk. MaxiPro 144.000 lumen á kr. 19.900, íalt kr. 39.800 u/MVG.

**Fíggjarnevndin 25.02.2019:**

Fíggjarnevndin hevur sama tilmæli sum Vega- og havnanevndin.

**Avgerð:**

Einmælt samtykt at taka av tilboði frá MR-EL kr. 39.800.

**10. Innkomin tilboð uppá nýgerð á bryggjuni á Hamranesi.**

Vega- og havnanevndin hevur biðið um tilboð uppá nýgerð av betongdekki á Hamranesi, umleið 400 m<sup>2</sup> til støddar.

Tvey innkomin tilboð til støðutakan:

B K E:	kr. 472.000 u/MVG
SH-Bygg:	kr. 422.400 u/MVG

**Vega- og havnanevnd 23.02.2019:**

Nevndin mælir til at taka av lægra tilboðnum frá SH-Bygg kr. 422.400 u/MVG.

**Fíggjarnevndin 25.02.2019:**

Einmælt samtykt at mæla til at taka av lægra tilboðnum frá SH-Bygg.

**Avgerð:**

Einmælt samtykt at fylgja tilmælunum hjá nevndunum.

**11. Ikki almenn mál.**

Fundarbókin lisin og skrivað undir.

Fundur lokin kl. 20.30

Janus Thomsen

Eir J. Norðberg

Gunnhild Mortensen

Niels Olaf Eyvindsson

Sten Spange Larsen

Rúni Thomsen